

അല്ലാഹുവിന്റെ കോടതി സമക്ഷം



ഡോ. മുഹമ്മദ് ഖാസിം فک الله اسره

തർജ്ജുമാ

അബ്ദുൽ ഹകീം ഹസൻ فک الله اسره

അല്ലാഹുവിന്റെ കോടതി സമക്ഷം

ഡോ. മുഹമ്മദ് ഖാസിം فک الله اسره

തർജ്ജുമ

അബ്ദുൽ ഹകീം ഹസൻ فک الله اسره



بِسْمِ اللَّهِ الرَّحْمَنِ الرَّحِيمِ

ഭരണകൂട ഭീകരതയുടെ ഇരയായി കഴിഞ്ഞ രണ്ടര പതിറ്റാണ്ടിലേറെയായി തടവറയിൽ കഴിയുന്ന ഡോ. മുഹമ്മദ് ഖാസിം തന്റെ 'വലാദത് സെ അദാലത് തക്' (പിറവി മുതൽ ന്യായാസനം വരെ) എന്ന കൃതിയിൽ തടവറ ജീവിതം നയിച്ച മർദ്ദിതനായ ഒരു വിശ്വാസിയെ നാളെ പരമോന്നത നീതിപീഠത്തിനു മുന്നിൽ ഹാജരാക്കപ്പെടുന്ന സംഭവം ഹൃദയസ്പൃക്കായ രീതിയിൽ ചിത്രീകരിക്കുന്നുണ്ട്.

സത്യനിഷേധികളുടെ തടവറയിൽ ജീവിതം തള്ളിനീക്കേണ്ടി വന്ന തന്നെത്തന്നെയാണ് അദ്ദേഹം നാളെ അല്ലാഹുവിന് മുന്നിൽ നിർത്തിയിരിക്കുന്നത്. ഭൂമിയിൽ തന്നോട് അക്രമം പ്രവർത്തിച്ച ത്യാഗൂതിനെ, തന്റെ കുടുംബത്തോട് അതിക്രമം അനുവർത്തിച്ച അവരുടെ സഹായികളെ, ഭരണകൂടത്തിന്റെ പിണിയാളുകളെ ഒക്കെ അല്ലാഹുവിന്റെ ന്യായാസന

സമക്ഷം ചോദ്യം ചെയ്യാനും വിചാരണ ചെയ്യാനും അനുവാദം കിട്ടുമെന്നത് തീർച്ചയായും ഓരോ മർദ്ദിതനും പ്രതീക്ഷയും ആശ്വാസവുമാണ്. അത് മനോഹരമായ ഒരു പ്രതികാരം കൂടിയാണ്. അതവൻ ഭൂമിയിലെ ഏതൊരു പരീക്ഷണത്തെയും നേരിടാനും ബുദ്ധിമുട്ടുകളിൽ ക്ഷമിക്കാനും സ്ഥൈര്യം അവലംബിക്കാനും ശക്തിയും പ്രചോദനവുമായി നിൽക്കുന്നു.

പ്രസ്തുത ഭാഗത്തിന്റെ മലയാളാവിഷ്കാരമാണ് 'അല്ലാഹുവിന്റെ കോടതി സമക്ഷം'. കഴിഞ്ഞ പതിനെട്ട് സംവത്സരങ്ങളായി ത്യാഗൂതിന്റെ തടവറകളിൽ കഴിഞ്ഞു കൂടേണ്ടി വരുന്ന ഒരു വ്യക്തിയുടെ ഭാഷയിലും വികാരത്തിലും അത് മലയാളീകരിക്കപ്പെട്ടത് അതിന്റെ ഊർജ്ജം ചോരാതെ നിർത്തുന്നു.

- 9/11 ബുക്സ്

ഇത് പരമോന്നത നീതിപീഠമാണ്!

പ്രതിഫല ദിനത്തിനുമയുടെ ന്യായാസനം.

ഇവിടെ ആരോടും ഒരണുത്തുക്കും പോലും അനീതിയില്ല.
വ്യാജാരോപണങ്ങളുടെ അടിസ്ഥാനത്തിലല്ല ഇവിടെ
വിസ്താരം. വ്യാജ തെളിവുകളോ വിലക്കെടുത്ത
സാക്ഷികളോ ഇവിടെ സാക്ഷ്യം പറയുകയുകയില്ല.
ബലാത്കാരം നിങ്ങളുടെ ഹസ്താക്ഷരം വാങ്ങി
നിങ്ങൾക്കെതിരെ നടപടിയെടുക്കുകയില്ല.

തങ്ങളുടെ തമ്പുരാക്കന്മാരുടെ പ്രീതിക്കു വേണ്ടി നിങ്ങളെ
കുറ്റവാളികളാക്കി അവതരിപ്പിക്കുന്ന സർക്കാർ വക്കീലുമാർ
ഇവിടെ ഉണ്ടായിരിക്കുകയില്ല. ഉദ്യോഗക്കയറ്റത്തിനു വേണ്ടി
ഇരകൾക്കെതിരെ അന്യായം വിധിക്കുന്ന ജഡ്ജ്മാരും
ഇവിടെയില്ല. കാക്കി ധരിച്ച ഭീകരവാദികളുടെ വ്യാജവാദങ്ങൾ
ഇവിടെ മുഖവിലക്കെടുക്കുകയില്ല.
വ്യാജാരോപണങ്ങളുടെയൊ കെട്ടിച്ച രേഖകളുടെയൊ
തെളിവുകളുടെയൊ അടിസ്ഥാനത്തിലുമല്ല ഇവിടുത്തെ വിധി
പ്രഖ്യാപനം.

ത്യാഗൂതിനെ നിഷേധിക്കുന്നവർക്കും സത്യ സാക്ഷികൾക്കും
ഈ കോടതിയിൽ ശിക്ഷയില്ല.

ഇതാണ് പരമോന്നത നീതിപീഠം!

അല്ലാഹുവാണ്!

ഈ കോടതി സമക്ഷം കാര്യങ്ങൾ അവതരിപ്പിക്കപ്പെടാൻ
വേണ്ടിയായിരുന്നു ഞങ്ങൾ തടങ്കൽ പാളയങ്ങളിൽ ജീവിതം
തള്ളി നീക്കിയത്. തൂക്കു മരങ്ങളെ ഞങ്ങൾ കിനാവ് കണ്ടത്.

പോറ്റിവളർത്തിയ മാതാപിതാക്കളെയും, കൂടെ നിന്ന
ഇണകളെയും, പ്രതീക്ഷയോടെ കണ്ട മക്കളെയും, ഒപ്പം നിന്ന
ബന്ധു മിത്രാദികളെയും ഞങ്ങൾക്ക്
വേർപിരിയേണ്ടിവന്നത്.....

ആ വേർപാടിൽ ഞങ്ങൾ സഹനവും ക്ഷമയും പുലർത്തിയത്.

സ്വതന്ത്രവാജ്ഞയെ തല്ലിക്കെടുത്തി തടവറയെ
മാറോടണച്ചത്.

ഭൗതികതയുടെ പളുപളപ്പിലേക്കും ഭോഗത്യുഷ്ണയുടെ
വന്യതകളിലേക്കും ആട്ടിത്തെളിക്കുന്ന ത്യാഗൂതിനെ
നിരാകരിച്ച് തള്ളിക്കളഞ്ഞ് തടവറകളുടെ കാർക്കശ്യത്തെയും
കാഠിന്യത്തെയും പുൽകിയത്.

അതെ, നീതിയും ന്യായവും സംസ്ഥാപിക്കുന്ന മഹോന്നത
കോടതിയാണിത്. എന്നും ഞങ്ങളുടെ ആശയും
ഹൃദയാവേശവും ഇതിനോടായിരുന്നു. ഈ മഹോന്നത
കോടതിയിലുള്ള ഉറച്ച പ്രതീക്ഷയും ദൃഢ വിശ്വാസവും ഒന്നു
മാത്രമായിരുന്നു സത്യ നിഷേധികളുടെയും
അതിക്രമകാരികളുടെയും, അവരുടെ സഹകാരികളായ
നയവഞ്ചകരായ കപട വിശ്വാസികളുടെയും
അക്രമപീഡനമർദ്ദന മൂറുകളെ ക്ഷമയോടെയും
സഹനത്തോടെയും നേരിടാൻ ഞങ്ങൾക്ക് നെഞ്ചുക്കം
നെഞ്ചുറ്റുവുമേകിയത്.

ശക്തിയും ശേഷിയുമായത്.

ത്രാണിയും തന്റേടവും പകർന്നു നൽകിയത്.

ഇവിടെ നിന്നുള്ള പ്രതിഫലത്തെ കുറിച്ച് പ്രതീക്ഷയും
വിശ്വാസവും ഒന്നു മാത്രമായിരുന്നു ത്യാഗൂതിന്റെ
അടിമത്തത്തെ നിരാകരിക്കുവാനും നിഷേധിക്കുവാനും
ഞങ്ങൾക്ക് പ്രേരണയും പ്രചോദനവും
പ്രോത്സാഹനവുമായത്.

അല്ലയോ, പ്രതിഫലദിനത്തിന്റെ അധിയോനേ....!

പ്രതിദാനത്തിൻ ഉടയോനേ....

അൻപു നിറഞ്ഞ അഭയദാതാവേ...

അക്രമികളും കൊടിയ നിഷേധികളുമായ ഇവരോടും,
ഇവരുടെ സഹകാരികളായ നയവഞ്ചകാരാടും,

ഞങ്ങൾ ചെയ്ത കുറ്റമെന്താണെന്ന്...

ഞങ്ങളുടെ അപരാധമെന്താണെന്ന് ...

ഞങ്ങളുടെ പാതകമെന്തെന്ന്

നീയൊന്നു ചോദിക്കുക.

ഞങ്ങൾ ഒരു നിരപരാധിയെയും വധിച്ചിട്ടില്ല.

ഞങ്ങൾ ഒരിടത്തും കൊള്ളയും കൊലയും നടത്തിയിട്ടില്ല.

ഞങ്ങൾ ഒരു പെണ്ണിന്റെയും അഭിമാനം പിച്ഛിച്ചിന്തിയിട്ടില്ല.

ഞങ്ങൾ ആരുടെയും സമ്പത്ത് കവർന്നെടുത്തിട്ടില്ല.

ഞങ്ങൾ ഒരു നാടും ആക്രമിച്ചധിനിവേശപ്പെടുത്തിയിട്ടില്ല.

എന്നിട്ടും, ഞങ്ങളുടെ കുറ്റമെന്നായിരുന്നുവെന്ന് ഈ
നിഷേധികളോടും നയവഞ്ചകരോടും നീ ചോദിക്കുക.

അല്ലയോ, അദ്യശ്യജ്ഞാനിയായ നാമാ... !

നീ ഞങ്ങളുടെ വൈയക്തിക കുറ്റകൃത്യങ്ങളുടെ
പട്ടികയെക്കുറിച്ച് തികഞ്ഞ ജ്ഞാനമുള്ളവനല്ലോ.

നിന്നിൽ ഞങ്ങൾ വിശ്വസിക്കുന്നു.

നീ നിയോഗിച്ച ഞങ്ങളുടെ നേതാവായ മുഹമ്മദിന്റെ
പ്രവാചകത്വത്തിലും ഞങ്ങൾ വിശ്വസിക്കുന്നു.

വൈയക്തികവും സാമൂഹികവുമായ സമസ്ത കാര്യങ്ങളിലും
നിന്നെയും നിന്റെ ദൂതനെയും ഞങ്ങൾ അനുസരിച്ചനുധാവനം
ചെയ്തിരുന്നു.

ഞങ്ങൾ നിന്റെ ദീനിനെ മസ്ജിദുകളിലും
ഗൃഹാകത്തളങ്ങളിലും മാത്രമായി ഒരുക്കുകയുണ്ടായിട്ടില്ല.
ഇസ്ലാമെന്നാൽ കേവലം ചില ആചാരാനുഷ്ഠാനകർമ്മങ്ങളുടെ
നാമമല്ലെന്ന് ഞങ്ങൾ ഉറക്കെ വിളിച്ചു പറയുകയുണ്ടായി.

ഭൂമി അല്ലാഹുവിന്റേതാണ്, അതിനാൽ നിയമവും
അല്ലാഹുവിന്റേതു മാത്രമായിരിക്കണം. തന്റെ

വിധികർതൃത്വത്തിലും അധികാര പരിധിയിലും
തീരുമാനാവകാശങ്ങളിലും അല്ലാഹു ആരുടെയും പങ്കാളിത്തം
സ്വീകരിക്കാത്ത പരമപരിശുദ്ധനാകുന്നു.

നിന്റെ ഭൂമിയിൽ നിന്റെ മാത്രം നിയമം
സംസ്ഥാപിതമാകണമെന്നാഗ്രഹിച്ചു എന്നതു മാത്രമാണ്
ഞങ്ങൾ ചെയ്ത അപരാധം. നന്മ കല്പിക്കുക, തിന്മ
വിരോധിക്കുക എന്ന നിയമശാസന നടപ്പിലാക്കാൻ
ശ്രമിച്ചുവെന്നതാണ് ഞങ്ങളുടെ പാതകം. മുസ് ലിം നാമം
സ്വീകരിച്ച കപടരായ ഭരണകർത്താക്കളാൽ വിഘടിക്കപ്പെട്ട
മുസ്ലിം ഭൂപ്രദേശങ്ങളെയും മുസ്ലിം സമാജത്തെയും
ഐക്യത്തോടെ ഒത്തൊരുമയോടെ ഒരേ ലക്ഷ്യത്തിനായി
അണിനിരന്നു കാണാനാഗ്രഹിച്ചുവെന്നതാണ് ഞങ്ങൾ
ചെയ്ത അക്രമം. ഭൂമിയിൽ നിന്റെ വചനം മാത്രം
അത്യുന്നതമായിത്തീരണമെന്നാണ് ഞങ്ങളാശിച്ചത്.
മുസ്ലിമിന്റെ ജീവനും സ്വത്തും. ആത്മാഭിമാനവും
സുരക്ഷിതമായിത്തീരണമെന്നാണ് ഞങ്ങളാഗ്രഹിച്ചത്.

എന്റെ സംരക്ഷകനായ നാമാ...!

ഞങ്ങൾ നിരാശ്രയരായിരുന്നു.

നിഷ്ക്രിയരും നിർദ്വരരുമായിരുന്നു.

മർദ്ദിതരും പീഡിതരുമായിരുന്നു.

ഈ കപടർ വിശ്വാസികളെ വിട്ടൊഴിഞ്ഞ് അക്രമികളുടെ
സഹായികളായി മാറുകയായിരുന്നു. അവർ നിന്റെ ദീനിന്റെ

ശത്രുക്കളോടൊപ്പമായിരുന്നു.

നിന്റെ ദൂതന്റെ ശത്രുക്കളുടെ സഹകാരികൾ.

അവരെന്നും നിന്റെ ദീനിന്റെ ശത്രുക്കളോടൊപ്പമായിരുന്നു.

നിന്നെ സ്ഥിരീകരിക്കുന്നവർക്കിടയിലേക്ക് ശത്രുക്കൾ
ഇരച്ചുകയറിയപ്പോൾ ആ നയവഞ്ചകരായ മുസ്ലിം നാമ
മണിഞ്ഞ നേതാക്കൾ അവരെ സഹർഷം സ്വാഗതം ചെയ്തു...
അവരുടെ മഹത്വമോതി.

എന്റെ രക്ഷാകേന്ദ്രമായ നാമാ..!

ഈ തെമ്മാടികൾ സത്യ സാക്ഷ്യം മൊഴിയുന്നവരായിരുന്നു;
എന്നിട്ടും ഈ കപടർ ആ നിഷേധികൾക്കൊപ്പം ചേർന്ന്
വിശ്വാസികളെ നിർദാക്ഷിണ്യം കൊന്നുതള്ളി. മുസ്ലിം
സ്ത്രീകളുടെ ജനനേന്ദ്രിയങ്ങൾ അവിശുദ്ധമാക്കി. അവരുടെ
അഭിമാനം പിച്ഛിച്ചിന്തി. മുസ്ലിം സമ്പത്തുകൾ കൊള്ളയടിച്ചു.
യുവാക്കളെ നിർഭയം നിഹനിച്ചു. യുവത്വത്തെ തടവറകളിൽ
ബന്ധിച്ചു. അവരുടെ കുഞ്ഞുങ്ങളെ അനാഥരാക്കി.

ഭൂമിയിൽ കുഹ്റിന്റെ നിയമങ്ങൾ മേധാവിത്തം
നേടാനായിരുന്നു അവരാഗ്രഹിച്ചിരുന്നത്. നിഷേധികളുടെ
വ്യവസ്ഥകൾ സംസ്ഥാപിക്കുവാനാണ് അവർ കഠിനയത്നം
നൽകിയത്. തൗഹീദിന്റെ സന്തതികൾ ഈ ദൈവേതര
വ്യവസ്ഥകളെ അംഗീകരിച്ചനുധാവനം ചെയ്യണമെന്നവർ
ആഗ്രഹിച്ചു. ത്യാഗൂതി നിയമങ്ങളിലേക്ക് ഈ കപടർ
യുവതയെ നയിച്ചു. അതിനായി പ്രമാണങ്ങളെ ദുർവ്യാഖ്യാനം
ചെയ്തു. അതിന്റെ സംരക്ഷണത്തിനായി അരയും തലയും

മുറുക്കിയിറങ്ങി. അതിനായി പ്രമാണങ്ങളെ ദുർവ്യാഖ്യാനം ചെയ്തു. നന്മകളിൽ നിന്ന് ജനങ്ങളെ തടഞ്ഞു. തിന്മകളിലേക്ക് കൂട്ടം കൂട്ടമായി ജനങ്ങളെ നയിച്ചു.

സർവ്വലോക രക്ഷിതാവായ നാഥാ!

ഇന്ന്, നിന്റെ ഈ പരമോന്നത നീതിന്യായ കോടതിക്കു മുന്നിൽ ഞങ്ങൾ മർദ്ദിത മുസ്ലിംകൾ നിൽക്കുകയാണ്. ഈ കപടർ തങ്ങളുടെ നിഷേധികളായ യജമാനന്മാരുടെ കൂടെ ഇവിടെയുണ്ട്.

ഇന്ന് ആധിപത്യം നിന്റേതാണ്.

രാജാധിരാജൻ നീ മാത്രമാണ്.

വിധിക്കുന്നവരെല്ലാവരും അവരുടെ ജാഹിലിയ്യതിന്റെയും ത്യാഗ്യത്തിന്റെയും വിധികല്പനകൾ വിധിച്ചു കഴിഞ്ഞിരിക്കുന്നു.

ഇന്ന് തീരുമാനം നിന്റേതു മാത്രമാണ്.

ഈ കപടരും അവരുടെ നേതാക്കളായ നിഷേധികളും ഇന്ന് പരസഹായമില്ലാതെ ഒറ്റക്കാണ്. കൂട്ടിന് അവരുടെ പൊലീസോ പട്ടാളമോ ഇല്ല. അവരെ രക്ഷിച്ച ബുള്ളറ്റ് പ്രൂഫ് വാഹനങ്ങൾ ഇന്നവർക്കില്ല. സുരക്ഷാ സേനകളും കരിമ്പുച്ചകളും അവർക്കൊപ്പമില്ല. അവരുടെ ഭൃത്യന്മാരും അവരിൽ നിന്ന് വിദൂരത്തിലാണ്. തങ്ങളുടെ സുരക്ഷിത മേഖലകളിലുമല്ല ഇന്നവർ. യാതൊരു സന്നാഹങ്ങളുമില്ല അവർക്കൊപ്പം. തങ്ങളുടെ 'ന്യായാലയ'മെന്ന 'അന്യായാലയ'ത്തിന്റെ

പിന്തുണയുമില്ല ഇന്നവർക്ക്. ഇന്നവർ പരസ്പരം
സഹകാരികളുമല്ല, സഹായികളുമല്ല. എല്ലാവിധ
അധികാരങ്ങൾക്കും അകലയാണവർ. വിവസ്ത്രരും
ചേലാകർമ്മം ചെയ്യാത്തവരുമായ അവരിതാ നിന്റെ മുന്നിൽ.....

അല്ലാഹുവേ....!

നിശ്ചയം, ഞങ്ങൾ പാപികളായിരുന്നു.

എന്നാൽ, ഈ നിധികളാൽ ഞങ്ങളനുഭവിച്ച പീഡനങ്ങളും,
ഈ അക്രമികളാൽ ഞങ്ങളനുഭവിച്ച അതിക്രമങ്ങളും
ഞങ്ങൾക്കേൽക്കേണ്ടി വന്നത് നിന്റെ ഖുർആനിന്റെയും,
നിന്റെ ദൂതന്റെ ചര്യയുമല്ലാതെ മറ്റൊന്നും ഞങ്ങളുടെ
നിയമവും വ്യവസ്ഥയുമായി അംഗീകരിക്കാത്തതു കൊണ്ടു
മാത്രമായിരുന്നു. ഞങ്ങൾ നിന്റെ ഉല്പാദനത്തിൽ തികഞ്ഞ
വിശ്വാസമുള്ളവരായിരുന്നു. നിന്റെ ഇസ്ലാമിനെല്ലാതെ മറ്റൊരു
വ്യവസ്ഥിതിയെയും നിയമത്തെയും വിജയമാർഗ്ഗമായി
ഞങ്ങൾ അംഗീകരിച്ചിരുന്നില്ല. വ്യാജദൈവങ്ങളെയും
ത്യാഗുതുകളെയും ഞങ്ങൾ നിരാകരിച്ച് നിഷേധിച്ച്
തള്ളിക്കളഞ്ഞിട്ടുണ്ട്.

അല്ലാഹുവേ....!

ഈ പരമോന്നത കോടതിയിൽ,

ഞങ്ങളുടെ ആദരണീയ നേതാവായ മുഹമ്മദ് നബിയുടെ
സാന്നിധ്യത്തിൽ നിന്റെ മുന്നിൽ ഞങ്ങൾ കാര്യങ്ങൾ
അവതരിപ്പിക്കുകയാണ്. ഞങ്ങളുടെ ബാഹ്യ
കർമ്മങ്ങൾക്കൊപ്പം തന്നെ ആന്തരികാവസ്ഥകളെ കുറിച്ചും

തികഞ്ഞ ജ്ഞാനമുള്ളവനല്ലോ നീ.

ദയാവാരിധിയും ദയാനിധിയുമായ നാഥാ !

ഞങ്ങളുടെ പാപങ്ങൾ നീ പൊറുക്കേണമേ...

ഞങ്ങളുടെ വീഴ്ചകളെ നിന്റെ കാരുണ്യം കൊണ്ട് മൂടുക...

അക്രമികളോടും കപടരോടുമൊപ്പം നീ ഞങ്ങളെ
ചേർക്കാതിരിക്കുക...

ഞങ്ങളിൽ നീ കരുണ ചൊരിയേണമേ ...

നിന്റെ ഔദാര്യം കൊണ്ട് ഞങ്ങളെ നീ ശുദ്ധീകരിക്കേണമേ...

വിശ്വാസികളോടൊപ്പം നീ ഞങ്ങളെ സ്വർഗത്തിൽ
പ്രവേശിപ്പിക്കേണമേ...

ഇന്ന് ആർ സ്വർഗം നേടുന്നുവോ, അത് നിന്റെ കാരുണ്യവും
ഔദാര്യവും ഒന്നു കൊണ്ടു മാത്രമാണ്.

അല്ലയോ അക്രമികളേ...

ഇത് നിങ്ങളുടെ ദുന്മയാവല്ല, ഹശറിന്റെ മൈതാനമാണ്.

ഇത് നിങ്ങളുടെ കീഴ്നില കോടതിയൊ,
ഉയർന്നീതിന്യാലയമൊ, പരമോന്നത നീതിപീഠമൊ അല്ല.

ഇത് ഹശറിലെ പരമോന്നത നീതിപീഠമാണ്.

മഹ്ശറിലെ അത്യുന്നത കോടതി.

ഈ അത്യുന്നത കോടതിയിൽ വിധികൽപ്പിക്കുന്നത് 'മാലികി
യൗ മിദ്ദീനാ'ണ്.

പ്രതിഫലദിനത്തിനുമുമ്പായ അല്ലാഹു.

നിങ്ങളുടെ ഭരണകൂടങ്ങളും നിങ്ങളുടെ വിധിന്യായാലയങ്ങളും
നിങ്ങളുടെ മന്ത്രാലയങ്ങളും ഇന്ന് നിങ്ങൾക്ക്
ഗുണമേകുകയില്ല.

മർദ്ദിത മുസ്ലിംകളുടെ ഓരോ തുള്ളി രക്തത്തിനും ഇന്ന്
നിങ്ങൾക്ക് പകരം കണക്കു പറയേണ്ടി വരും. നിങ്ങളുടെ
പട്ടാളം ഇല്ലാതാക്കിയ, നിങ്ങളുടെ പൊലീസ് ജീവനൊടുത്ത
ആയിരങ്ങളെ കുറിച്ച് നിങ്ങൾക്കിന്ന് ഉത്തരം പറയേണ്ടി വരും.

പീഡിതരായിരുന്ന മുസ്ലിം പെണ്ണുകൾ ഇന്ന് നിങ്ങളുടെ
കഴുത്തിന് കുത്തിപ്പിടിച്ച് ന്യായം ചോദിച്ചു വാങ്ങും. നിങ്ങളും
നിങ്ങളുടെ യജമാനന്മാരും അവരുടെ കിങ്കരന്മാരും കൂടി
അവളുടെ അഭിമാനം പിച്ഛിപ്പിന്തിയിരുന്നില്ലേ ?

നിഷ്ക്രിയരായിരുന്ന ആയിരങ്ങളുടെ കരങ്ങൾ ഇന്ന് നിങ്ങളെ
ചുറ്റിവളയും. സത്യ സാക്ഷ്യം മൊഴിഞ്ഞതിന്റെ പേരിലും,
ത്യാഗൂതിനെ നിഷേധിച്ചതിന്റെ പേരിലും,
അല്ലാഹുവിന്റെ ഭൂമിയിൽ അവന്റെ മാത്രം നിയമവും

വ്യവസ്ഥയും ആഗ്രഹിച്ചതിന്റെ പേരിലും,
അക്രമികൾക്കെതിരെ പ്രതിരോധം തീർത്തതിന്റെ പേരിലും
ആയുസ്സുന്തിയോളം ജയിലറകളിൽ കഴിഞ്ഞു കൂടേണ്ടി
വന്നവരുടെ അവകാശം ചോദിച്ച് ഉയരുന്ന കരങ്ങൾക്ക് ഇന്നു
നിങ്ങൾ ഉത്തരമേകി വരും. ഭാര്യമാർ തങ്ങളുടെ
ഭർത്താക്കന്മാരുടെ വരവും കാത്ത് ജീവിതം മുഴുവൻ
തള്ളിനീക്കുകയായിരുന്നുവല്ലോ. അവരുടെ സന്താനങ്ങൾക്ക്
വിനഷ്ടമായത് പിതാവിന്റെ സ്നേഹം മാത്രമല്ല, കരുതലും
കൂടിയിരുന്നുവല്ലോ. വിധവകളാക്കപ്പെട്ട പെണ്ണുങ്ങൾ ഇന്നു
നിങ്ങളോട് ചോദിക്കും, തങ്ങളെന്തിന് വിധവകളാക്കപ്പെട്ടെന്ന്.
അനാഥരാക്കപ്പെട്ട കുഞ്ഞുങ്ങൾ ഇന്നു നിങ്ങളോട് ചോദിക്കും,
അവരെന്തിന് അനാഥരാക്കപ്പെട്ടുവെന്ന്.

തങ്ങളുടെ പിതാക്കൾ ചെയ്ത കുറ്റമെന്തെന്ന് അവർ
നിങ്ങളോട് ചോദിക്കും.

ഒരു ഏജൻസിയും കമ്മീഷനും കോടതിയും ഇന്ന് നിങ്ങളുടെ
രക്ഷക്കെത്തുകയില്ല. ആരും നിങ്ങളുടെ ഭാഗം പറയുകയില്ല.
ഒരു വകീലും നിങ്ങൾക്കു വേണ്ടി ഹാജരാവുകയില്ല.

നിങ്ങളുടെ ധൈര്യപരമായ പാടവും രാഷ്ട്രീയ സ്വാധീനവും
നിങ്ങൾക്കിവിടെ ഉപകരിക്കുകയില്ല. സാക്ഷികളെ
ഭയപ്പെടുത്തുവാനോ സ്വാധീനിക്കുവാനോ ഇന്ന്
നിങ്ങൾക്കാവുകയില്ല. മോചനദ്രവ്യം കൊടുത്ത് നിങ്ങൾക്ക്
രക്ഷപ്പെടാനാവുമാവുകയില്ല. പീഡിതരെ മൗനികളാക്കാനും
നിങ്ങൾക്കാവുകയില്ല. അവരുടെ ശബ്ദങ്ങളെ തടുത്തു

നിർത്തുവാനും നിങ്ങൾക്കാവുകയില്ല. നിങ്ങളുടെ സാമർത്ഥ്യങ്ങളും നിങ്ങളുടെ തന്ത്രങ്ങളും നിങ്ങളുടെ സന്നാഹങ്ങളും ഇന്നിവിടെ നിങ്ങൾക്കുപകരിക്കുകയില്ല.

വിപ്ലവങ്ങളേ.... ഇത് ഹശറിലെ കോടതിയാണ്.

മഹ്ശറിലെ അത്യുന്നത കോടതി.

ഇവിടെ വായ സംസാരിക്കുകയില്ല, അധരങ്ങൾ ചലിക്കുകയില്ല.

അവയവങ്ങളാണ് സാക്ഷ്യം നിൽക്കുക.

നിങ്ങൾ സമർപ്പിക്കുന്ന രേഖകളും തെളിവുകളും അടിസ്ഥാനമാക്കിയല്ല,

മറിച്ച് 'കിറാമൻ കാതിബീൻ' (82 : 11) രേഖപ്പെടുത്തിയ കർമ്മ പട്ടിക അടിസ്ഥാനമാക്കിയാണ് വിധി തീർപ്പുണ്ടാവുക.

ബാഹ്യ പ്രകടനങ്ങൾ നോക്കിയല്ല, അകസാക്ഷ്യങ്ങളടിസ്ഥാനമാക്കിയാണ് വിധികൽപിക്കുക.

വിധി കൽപ്പിക്കുന്നവൻ ഏകനും അടക്കിവാഴുന്നവനുമായ അല്ലാഹുവാണ്. സകലവിധ ന്യൂനതകളിൽ നിന്നും പക്ഷപാതിത്വങ്ങളിൽ നിന്നും മുക്തനും പരിശുദ്ധനുമായ വിധികർത്താവാണ് അവൻ.

ദയാനിധിയും ദയാവാരിധിയുമായ നാമാ!

പാപിയായ എന്നിൽ നിന്ന് ചെറുതും വലുതുമായി ആകാശ

ഭൂമിയോളം പാപങ്ങൾ സംഭവിച്ചിട്ടുണ്ട്.

സദ്കൃത്യങ്ങളുടെ അഭാവത്തിൽ ശൂന്യ ഹസ്തനായി
നിൽക്കുന്ന എന്നിൽ നിന്റെ കാരുണ്യത്തെ കുറിച്ച് പ്രതീക്ഷ
മാത്രമേ ബാക്കിയുള്ളൂ.

പാപിയായ ഞാൻ നിന്റെ കാരുണ്യത്തെ കുറിച്ച് നിരാശനല്ല.

അതിനാൽ നീ എന്നിൽ കാരുണ്യം ചൊരിയേണമേ...

കാരുണ്യം ചൊരിയേണമേ...

കാരുണ്യം ചൊരിയേണമേ...

പ്രവാചകന്റെ ശഘാഅത്തോടു കൂടി എന്നെ നീ സ്വർഗത്തിൽ
പ്രവേശിപ്പിക്കേണമേ...

ഇന്ന് നിന്റെ കാരുണ്യവും ഔദാര്യവും കൊണ്ടേ
സ്വർഗപ്രവേശം സാധ്യമാകൂ...